

नवीन ओखला औद्योगिक विकास प्राधिकरण

मुख्य प्रशासनिक भवन, सैक्टर-6, नौएडा

प्रेस विज्ञप्ति

"नौएडा आपके द्वार" कार्यक्रम के अन्तर्गत ग्राम/सैक्टर की समस्याओं के निराकरण के दृष्टिगत दिनांक 01.12.2022 को मुख्य कार्यपालक अधिकारी के निर्देशानुसार नौएडा प्राधिकरण के अधिकारियों द्वारा ग्राम-गिझोड़ का निरीक्षण किया गया। निरीक्षण में उप महाप्रबन्धक (सिविल), उप महाप्रबन्धक (जल), वरिष्ठ प्रबन्धक (वर्क सर्किल-5), वरिष्ठ प्रबन्धक (जल खण्ड-2), उप निदेशक (उद्यान)-2 तथा वि०/या०-3 एवं जन स्वास्थ्य-1 से सम्बंधित स्टाफ उपस्थित थे। साथ ही ग्राम-गिझोड़ के पूर्व ग्राम प्रधान एवं विभिन्न ग्रामवासी भी निरीक्षण के दौरान उपस्थित थे।

पूर्व ग्राम प्रधान एवं ग्रामवासियों द्वारा प्राधिकरण द्वारा ग्राम के विकास हेतु कराये गये कार्यों के अन्तर्गत निम्न मांगों के सम्बन्ध में अवगत कराया गया:-

सिविल सम्बन्धी मांग

1. बारात घर भवन के पीछे जल विभाग की अप्रयोज्य दीवार को हटाकर बारात घर का क्षेत्रफल बढ़ाये जाने की मांग की गई।
2. बारात घर में दरवाजे टूटे पड़े हैं तथा बारात घर की छत एवं भवन की मरम्मत एवं रंगाई-पुताई की मांग की गई।
3. बारात घर हेतु एक स्थायी चौकीदार की व्यवस्था किये जाने की मांग की गई।
4. विद्यालय में छात्र-छात्राओं की संख्या के दृष्टिगत उपलब्ध स्थल के अनुरूप अतिरिक्त कमरे बनवाने की मांग की गई।
5. ग्राम-गिझोड़ में एक वर्ष से नाला मुश्किल से 200 मी० बना है, उसको पूर्ण कराया जाए।
6. शमशान घाट की मरम्मत व मेन गेट बनवाने की मांग की गई।
7. बिहारी कॉलोनी में पहुँच मार्ग एवं आन्तरिक सड़क एवं नाली निर्माण की मांग की गई।
8. होली चौक से दीप चन्द के मकान तक सड़क को ऊँचा किया जाए।
9. ग्राम में नालियों की मरम्मत कराये जाने तथा नालियों के ऊपर लगे एम०एस० जाल को फिक्स करने के स्थान पर खुलने वाला लगवाने की मांग की गई, ताकि सफाई सही से हो सके।

जल विभाग सम्बन्धी मांग

1. ग्राम में विशेष रूप से होली चौक से बाल सागर स्कूल तक जनसंख्या घनत्व के दृष्टिगत नई सीवर व पानी की लाईन डाली जाए।
2. बाल सागर स्कूल से लेकर सैक्टर-53 तक सीवर लाईन डालने की मांग की गई।
3. शमशान घाट में पानी की समस्या दूर करने की मांग की गई।
4. बिहारी कॉलोनी में सीवर एवं पानी की लाईन डालने की मांग की गई।
5. बारात घर भवन के पीछे जल विभाग के अप्रयोज्य पम्प हाउस को हटाकर बारात घर का क्षेत्रफल बढ़ाये जाने की मांग की गई।

उद्यान सम्बन्धी मांग

1. कम्पोजिट विद्यालय गिझोड़ में पार्क के गेट चारों तरफ से टूटे होने के कारण आवारा जानवर विद्यालय परिसर में घूमते रहते हैं तथा पार्क में जगह-जगह गड्ढे हैं। पार्क में मिट्टी भराई एवं आवारा जानवरों को रोकने हेतु कैटल गेट (Cattle Gate) लगवाया जाए।
2. ओपन जिम की मशीन उखड़ी पड़ी है, उसको ठीक कराया जाए।
3. ओपन जिम वाले पार्क में झूले लगाने की मांग की गई।
4. घूमने वाली पटरी (Walking Track) की टाइलें टूट गई हैं, उन्हें दुबारा से ठीक कराया जाए।
5. प्राईमरी व उच्चतर माध्यमिक स्कूल में छात्र-छात्राओं की आवश्यकता के दृष्टिगत पार्क की दीवार को पार्क के अन्दर स्थानान्तरित करते हुए स्कूल का क्षेत्रफल बढ़ाने की मांग की गई।

विद्युत सम्बन्धी मांग

1. ग्राम में पार्क की सभी लाईट टूटी पड़ी हैं, उन्हें दुबारा लगवाया जाए।
2. ग्राम के मुख्य गेट पर हाई मास्क लाईट लगवायी जाए।
3. स्कूल में विद्युत कनेक्शन की मांग की गई।

सफाई सम्बन्धी मांग

1. ग्राम में नालियों के नीचे तक सिल्ट निकालने की मांग की गई।
2. बिहारी कॉलोनी में सफाई एवं फॉगिंग आदि की व्यवस्था कराने की मांग की गई।

भूलेख सम्बन्धी

1. ग्राम की आबादी व मुआवजे का निस्तारण आपसी समझौते के आधार पर किये जाने की मांग की गई।

नियोजन सम्बन्धी मांग

1. ग्राम में खेल मैदान बनाने की मांग की गई।

नौएडा ट्रैफिक सैल

1. ग्राम के मुख्य गेट के सामने गिझोड़ रोड की सेण्ट्रल वर्ज के कट को खोलने, स्पीड ब्रेकर बनाने एवं जेब्रा क्रॉसिंग की मांग की गई।

अन्य मांग

1. ग्राम-गिझोड़ के स्कूल को 12th तक बनवाया जाए।
2. ग्राम में आंगनवाड़ी केन्द्र बनवाया जाए।

ग्राम-गिझोड़ के निरीक्षण के दौरान कुल 29 मांग प्राप्त हुई, जिनका विवरण निम्नानुसार है:-

क्र. सं.	विभाग	कुल प्राप्त मांग
1	सिविल	9
2	जल/सीवर	5
3	उद्यान	5
4	वि०/याँ०	3
5	जनस्वास्थ्य	2
6	भूलेख	1
7	नियोजन	1
8	नौएडा ट्रैफिक सैल	1
9	अन्य	2
	कुल	29

प्राप्त मांगों के सम्बन्ध में निम्नानुसार निर्देशित किया गया:—

- अनुरक्षण कार्यो को **5 दिन** में पूर्ण कराने के निर्देश दिये गये ।
- नयी मांगों के सम्बन्ध में सभी सम्बन्धित विभाग औचित्य एवं **Deadline** का उल्लेख करते हुए सुविचारित प्रस्ताव पत्रावली पर प्रस्तुत कर **10 दिन** में स्वीकृत कराने के निर्देश दिये गये ।
- कृत कार्यवाही की आख्या **अगले सप्ताह** तक आगामी समीक्षा बैठक में प्रस्तुत की जाये ।

ग्राम—गिझोड़ के ग्राम प्रधान एवं ग्रामवासियों को उनकी मांगों का त्वरित निस्तारण कराने हेतु आश्वासन दिया गया, जिस पर ग्रामवासियों द्वारा संतोष व्यक्त किया गया ।